



**ບົດລາຍງານການເຄື່ອນໄຫວທຸລະກິດ
ສໍາລັບໄລຍະຫົກເດືອນຕົ້ນປີ ທີ່ສິ້ນສຸດວັນທີ 30 ມິຖຸນາ 2022**
Report on BCEL's Business Performance For The Six-Month Period ENDED
30 June 2022



BCEL Bank



1555



OneCare



www.bcel.com.la

I. ສະພາບລວມຂອງ ທຄຕລ

1. ວິໄສທັດ

ທຄຕລ ໄດ້ຮັບການປັບປຸງວິໄສທັດຂອງຕົນຄືນໃໝ່ ໃນແຜນຍຸດທະສາດໄລຍະຍາວ 2021 – 2025 ເພື່ອປະກອບເຂົ້າໃນການພັດທະນາວຽກງານຂອງຕົນໃຫ້ບັນລຸຕາມເປົ້າໝາຍ ແລະ ວັດຖຸປະສົງຄື: “ເປັນທະນາຄານທີ່ເຂັ້ມແຂງ ທັນສະໄໝ ໄດ້ມາດຕະຖານສາກົນ”.

2. ພາລະກິດ

ເພື່ອເຮັດໃຫ້ ທຄຕລ ກາຍເປັນທະນາຄານທີ່ເຂັ້ມແຂງ ທັນສະໄໝ ໄດ້ມາດຕະຖານສາກົນ ພາລະກິດຫຼັກທີ່ສໍາຄັນຂອງ ທຄຕລ ທີ່ຈະຕ້ອງໄດ້ສຸມໃສ່ ແມ່ນການພັດທະນາການປັບປຸງດ້ານບໍລິການໃຫ້ແທດເໝາະກັບໄລຍະການປ່ຽນແປງໃໝ່, ສ້າງຄວາມເຂັ້ມແຂງໜັ້ນຄົງທາງດ້ານການເງິນ ແລະ ສອດຄ່ອງຕາມຫຼັກການບາເຊວ 2, ພັດທະນາລະບົບໄອທີ ແລະ ເທັກໂນໂລຊີທີ່ທັນສະໄໝ ເຂົ້າໃນລະບົບບໍລິການ, ພັດທະນາດ້ານລະບົບຂໍ້ມູນຂ່າວສານໃຫ້ຖືກຕ້ອງ, ຊັດເຈນ ໂປ່ງໄສ, ວ່ອງໄວ ແລະ ຮັບປະກັນຄວາມປອດໄພໄດ້ມາດຕະຖານສາກົນ. ພ້ອມນັ້ນ, ກໍ່ເນັ້ນໃສ່ການພັດທະນາບຸກຄະລາກອນໃນແຕ່ລະດ້ານ ໃຫ້ມີຄວາມຊຳນານ, ເປັນມືອາຊີບດ້ານການບໍລິການທະນາຄານ ເພື່ອຮອງຮັບການປ່ຽນແປງຂອງການພັດທະນາ ທຄຕລ, ພ້ອມທັງສ້າງຄວາມເພິ່ງພໍໃຈໃຫ້ກັບລູກຄ້າທີ່ມາໃຊ້ບໍລິ ການ ແລະ ສ້າງຜົນປະໂຫຍດສູງສຸດໃຫ້ແກ່ຜູ້ຖືຮຸ້ນ ທຄຕລ ແບບຍືນຍົງ.

❖ ແຜນງານ ແລະ ໂຄງການ 2022

ເພື່ອເຮັດໃຫ້ ທຄຕລ ໄດ້ພັດທະນາປັບປຸງ ແລະ ສ້າງຄວາມເຂັ້ມແຂງໜັ້ນຄົງຍືນຍົງ ກາຍເປັນທະນາຄານທີ່ນໍາໜ້າໃນດ້ານຄວາມທັນສະໄໝ, ໄດ້ມາດຕະຖານສາກົນໃນລະບົບທະນາຄານ ໃນ ສປປ ລາວ. ທຄຕລ ໄດ້ກໍານົດຍຸດທະສາດການພັດທະນາ ເພື່ອກໍານົດບັນດາທິດທາງ, ຄາດໝາຍ ແລະ ແຜນການຈັດຕັ້ງປະຕິບັດລະອຽດ ເຊິ່ງໄດ້ແບ່ງອອກເປັນ 3 ຍຸດທະສາດໃຫຍ່ ປະກອບມີ 11 ແຜນງານ ແລະ 42 ໂຄງການ. ແຜນງານ ແລະ ໂຄງການທີ່ຈັດຕັ້ງປະຕິບັດໃນປີ 2022 ທີ່ຜ່ານການທົບທວນຄືນ ມີ 11 ແຜນງານ, 38 ໂຄງການ ແລະ 305 ແຜນວຽກ ດັ່ງລາຍລະອຽດລຸ່ມນີ້:

- **ຍຸດທະສາດທີ 1: ສ້າງຄວາມເຂັ້ມແຂງໃຫ້ອົງກອນຢ່າງຮອບດ້ານ** (ປະກອບມີ 5 ແຜນງານ 20 ໂຄງການ ແລະ 188 ແຜນວຽກ)
 - ການບໍລິຫານການເງິນ ແລະ ເພີ່ມປະສິດທິພາບການດໍາເນີນທຸລະກິດໃຫ້ຍືນຍົງ ປະກອບມີ 5 ໂຄງການ ແລະ 89 ແຜນວຽກ;
 - ການຄຸ້ມຄອງ ແລະ ບໍລິຫານສິນເຊື້ອ ປະກອບມີ 5 ໂຄງການ ແລະ 32 ແຜນວຽກ;
 - ການພັດທະນາບໍລິຫານບຸກຄະລາກອນ ໃຫ້ເຂັ້ມແຂງ ແລະ ມີປະສິດທິພາບ ປະກອບມີ 4 ໂຄງການ ແລະ 30 ແຜນວຽກ;
 - ສ້າງລະບົບຄຸ້ມຄອງຄວາມສ່ຽງ ແລະ ສ້າງພື້ນຖານດ້ານການຟອກເງິນໃຫ້ເຂັ້ມແຂງ ປະກອບມີ 5 ໂຄງການ ແລະ 37 ແຜນວຽກ;
 - ພັດທະນາການຄຸ້ມຄອງບໍລິຫານໃຫ້ໄດ້ມາດຕະຖານສາກົນ ປະກອບມີ 1 ໂຄງການ.
- **ຍຸດທະສາດທີ 2: ຍຸດທະສາດທັນເປັນທັນສະໄໝ ໂດຍນໍາໃຊ້ເຕັກໂນໂລຊີ ແລະ ນະວັດຕະກໍາໃໝ່ໆໃນການດໍາເນີນທຸລະກິດ ກ້າວສູ່ຍຸກເສດຖະກິດດິຈິຕອລ** (ປະກອບມີ 3 ແຜນງານ 13 ໂຄງການ ແລະ 95 ແຜນວຽກ)
 - ການພັດທະນາ ແລະ ການຄຸ້ມຄອງລະບົບໄອທີ ປະກອບມີ 6 ໂຄງການ ແລະ 41 ແຜນວຽກ;
 - ຄຸ້ມຄອງບໍລິຫານຂໍ້ມູນ ແລະ ການພັດທະນາວຽກງານສະຖິຕິ ໃຫ້ທັນສະໄໝໄດ້ມາດຕະຖານສາກົນ ແລະ ມີຄຸນນະພາບ ປະກອບມີ 5 ໂຄງການ ແລະ 12 ແຜນວຽກ;

- ພັດທະນາຜະລິດຕະພັນ ເພື່ອຫັນສູ່ການບໍລິການໃນຮູບແບບ Digital Banking ປະກອບມີ 2 ໂຄງການ ແລະ 42 ແຜນວຽກ;
- **ຍຸດທະສາດທີ 3: ຍຸດທະສາດສ້າງການຄຸ້ມຄອງ ແລະ ບໍລິການຕາມມາດຕະຖານສາກົນ** (ປະກອບມີ 3 ແຜນງານ 5 ໂຄງການ ແລະ 22 ແຜນວຽກ)
 - ການປັບປຸງ, ພັດທະນາລະບົບບັນຊີ ແລະ ມາດຕະຖານການລາຍງານການເງິນ ປະກອບມີ 3 ໂຄງການ ແລະ 12 ແຜນວຽກ;
 - ພັດທະນາ ແລະ ປັບປຸງລະບົບກວດກາໃຫ້ເຂັ້ມແຂງໄດ້ມາດຕະຖານ ປະກອບມີ 2 ໂຄງການ ແລະ 7 ແຜນວຽກ;
 - ພັດທະນາໂຄງການ PCI Compliance ຫຼື Payment Card Industry Data Security Standard ປະກອບມີ 3 ແຜນວຽກ.

II. ຖານະການເງິນ ແລະ ຜົນດໍາເນີນງານ

1. ເສດຖະກິດມະຫາພາກ ສປປ ລາວ ແລະ ທ່າອ່ຽງໃນຕໍ່ໜ້າ

ອີງຕາມການລາຍງານຂອງທະນາຄານໂລກ ເສດຖະກິດຂອງ ສປປ ລາວ ຄາດວ່າຈະຂະຫຍາຍໂຕ ໃນລະດັບ 3,8% ໃນປີ 2022 ເພີ່ມຂຶ້ນຈາກ 2,5% ໃນປີ 2021 ໃນນີ້, ສະຖາບັນຄົ້ນຄວ້າວິທະຍາສາດ ແລະ ສັງຄົມແຫ່ງຊາດ ຄາດຄະເນເສດຖະກິດຂອງລາວໃນປີ 2022 ຂະຫຍາຍຕົວໃນລະດັບ 4,0%. ຂະແໜງພະລັງງານ ແລະ ບໍ່ແຮ່ ປະກອບສ່ວນສໍາຄັນໃນການຂະຫຍາຍຕົວ, ຮອງລົງມາແມ່ນພາກການສົ່ງອອກສິນຄ້າກະສິກໍາ ແລະ ຜະລິດຕະພັນປຸງແຕ່ງທີ່ໄດ້ຮັບແຮງຂັບເຄື່ອນຈາກຄວາມຕ້ອງການສິນຄ້າຈາກຕ່າງປະເທດທີ່ເພີ່ມຂຶ້ນ. ເຖິງຢ່າງໃດກໍຕາມ, ເສດຖະກິດ ຂອງ ສປປ ລາວ ຍັງຈະປະເຊີນກັບສິ່ງທ້າທາຍຫຼາຍດ້ານ ເປັນຕົ້ນແມ່ນການເພີ່ມຂຶ້ນຂອງລະດັບໜີ້ສິນສາທາລະນະ, ການເກັບລາຍຮັບຍັງບໍ່ໄດ້ຕາມແຜນ, ຄັງສໍາຮອງຢູ່ໃນລະດັບຕໍ່າ, ການອ່ອນຄ່າຂອງເງິນກີບ ແລະ ອັດຕາເງິນເຟີ້ທີ່ມີທ່າອ່ຽງເພີ່ມຂຶ້ນສູງ. ນອກຈາກນີ້ ສະພາບສົງຄາມລັດເຊຍ-ຢູເຄຣນ ແລະ ຂໍ້ຂັດແຍ່ງທາງເສດຖະກິດ, ການເມືອງ ແລະ ພູມມິສາດໃນປະເທດພາກພື້ນ ໂດຍສະເພາະລະຫວ່າງ ສປ ຈີນ - ອາເມລິກາ ຍັງເປັນປັດໄຈສ່ຽງ ທີ່ອາດຈະສົ່ງຜົນກະທົບທາງກົງ ແລະ ທາງອ້ອມຕໍ່ເສດຖະກິດຂອງລາວ.

1.1. ອັດຕາເງິນເຟີ້

ສະພາບລວມຂອງອັດຕາເງິນເຟີ້ ປະຈໍາເດືອນມິຖຸນາ 2022 (ທຽບປີຕໍ່ປີ) ເພີ່ມຂຶ້ນເຖິງ 23,6% ເຊິ່ງເປັນອັດຕາເງິນເຟີ້ສູງສຸດໃນຮອບ 22 ປີ (ເດືອນ 05 ປີ 2000 ອັດຕາເງິນເຟີ້ຢູ່ທີ່ 31%). ສາເຫດທີ່ເຮັດໃຫ້ອັດຕາເງິນເຟີ້ເພີ່ມຂຶ້ນສູງແມ່ນຍ້ອນການເໜັງຕີງເພີ່ມຂຶ້ນຂອງໜວດສິນຄ້າຕົ້ນຕໍ ເຊັ່ນ: ໜວດຄົມມະນາຄົມ ແລະ ຂົນສົ່ງ, ໜວດສິນຄ້າ ແລະ ບໍລິການ, ເຄື່ອງໃຊ້ໃນເຮືອນ ແລະ ໜວດສິນຄ້າອື່ນໆ. ນອກຈາກນີ້, ການເພີ່ມຂຶ້ນຂອງລາຄານໍ້າມັນ, ກາສ໌ ແລະ ການອ່ອນຄ່າຂອງເງິນກີບ ເປັນປັດໄຈສໍາຄັນທີ່ເຮັດໃຫ້ອັດຕາເງິນເຟີ້ເພີ່ມຂຶ້ນສູງ.

1.2. ອັດຕາແລກປ່ຽນ

ຮອດເດືອນ ມິຖຸນາ 2022 ເຫັນວ່າອັດຕາແລກປ່ຽນກີບ/ໂດລາ ຜັນຜວນສູງ, ໃນນັ້ນ ອັດຕາແລກປ່ຽນລະບົບທະນາຄານ ສະເລ່ຍ 14.725 ກີບ/ໂດລາ ເພີ່ມຂຶ້ນເຖິງ 56% ທຽບປີຕໍ່ປີ (ຈາກ 9.452 ກີບ/ໂດລາ), ໃນຂະນະທີ່ອັດຕາແລກປ່ຽນນອກລະບົບເພີ່ມຂຶ້ນສະເລ່ຍ 67% ທຽບໃສ່ໄລຍະດຽວກັນ. ນອກຈາກນີ້, ສ່ວນຕ່າງລະຫວ່າງອັດຕາແລກປ່ຽນຕະຫຼາດນອກລະບົບ ແລະ ທະນາຄານມີທ່າອ່ຽງເພີ່ມຂຶ້ນ (ສ່ວນຕ່າງເພີ່ມຂຶ້ນຈາກ 6% ໃນທ້າຍປີ 2021 ເປັນ 18% ໃນເດືອນ 06/2022). ສາເຫດການເພີ່ມຂຶ້ນຂອງອັດຕາແລກປ່ຽນມາຈາກປັດໄຈພາຍໃນ ແລະ ປັດໄຈພາຍນອກ ໂດຍປັດໄຈພາຍໃນມາຈາກຄວາມຕ້ອງການເງິນໂດລາທີ່ເພີ່ມຂຶ້ນຢ່າງຕໍ່ເນື່ອງ ໃນຂະນະທີ່ເງິນໂດລາມີການແຂງຄ່າທຽບໃສ່ສະກຸນເງິນຕ່າງໆໃນທົ່ວໂລກ ເນື່ອງມາຈາກການປັບຂຶ້ນອັດຕາດອກເບ້ຍນະໂຍບາຍຂອງທະນາຄານກາງສະຫະລັດ (FED).

ສໍາລັບອັດຕາແລກປ່ຽນເງິນບາດ, ຮອດເດືອນ ມິຖຸນາ 2022 ໃນລະບົບທະນາຄານ ສະເລ່ຍ 478,9 ກີບ/ບາດ ເພີ່ມຂຶ້ນ 45% ທຽບໃສ່ປີຜ່ານມາ, ໃນຂະນະທີ່ອັດຕາແລກປ່ຽນນອກລະບົບ ສະເລ່ຍ 504,7 ກີບ/ບາດ ເພີ່ມຂຶ້ນ

ປະມານ 52%. ສໍາລັບສ່ວນຕ່າງລະຫວ່າງອັດຕາແລກປ່ຽນຕະຫຼາດ ແລະ ທະນາຄານ ເຫັນວ່າມີທ່າອ່ຽງເພີ່ມຂຶ້ນ (ຈາກ 0,2% ໃນທ້າຍປີ 2021 ເປັນ 5% ໃນເດືອນ ມິຖຸນາ 2022). ອັດຕາແລກປ່ຽນ ກີບ/ບາດເພີ່ມຂຶ້ນມີສາເຫດ ຈາກຄວາມຕ້ອງການເງິນບາດໃນລາວມີສູງ ເພາະນໍາເຂົ້າສິນຄ້າຈາກໄທ ກວມເອົາສັດສ່ວນຫຼາຍ (ປະມານ 50% ຂອງການນໍາເຂົ້າທັງໝົດໃນປີ 2020 ແລະ 47% ໃນປີ 2021, ຂໍ້ມູນຈາກສູນສະຖິຕິແຫ່ງຊາດ 2022).

1.3. ສະພາບການນໍາເຂົ້າ-ສົ່ງອອກ ແລະ ການລົງທຶນ

ມູນຄ່າການນໍາເຂົ້າ ແລະ ສົ່ງອອກ ຂອງ ສປປ ລາວ ປະຈໍາເດືອນ ມິຖຸນາ ປີ 2022 ບັນລຸໄດ້ປະມານ 1.000 ລ້ານໂດລາສະຫະລັດ. ໃນນັ້ນ, ມູນຄ່າການສົ່ງອອກ ມີປະມານ 456 ລ້ານໂດລາ, ມູນຄ່າການນໍາເຂົ້າ ມີປະມານ 589 ລ້ານໂດລາ ແລະ ຂາດດຸນການຄ້າປະມານ 133 ລ້ານໂດລາ. ສໍາລັບສິນຄ້າສົ່ງອອກຫຼັກປະກອບດ້ວຍ ຄໍາປະສົມ, ຄໍາແຫ່ງ, ເຈ້ຍ ແລະ ເຄື່ອງທີ່ເຮັດດ້ວຍເຈ້ຍ, ແຮ່ທອງ, ຢາງພາລາ, ແຮ່ເຫຼັກ, ໝາກກ້ວຍ ແລະ ອື່ນໆ (Lao PDR Trade Portal, ມິຖຸນາ 2022).

2. ການເຄື່ອນໄຫວທີ່ພື້ນເດັ່ນໂດຍຫຍໍ້ ຂອງ ທຄຕລ

ໃນໄລຍະ 06 ເດືອນຕົ້ນປີ 2022 ທຄຕລ ໄດ້ຈັດກອງປະຊຸມທົບທວນຜົນການດໍາເນີນທຸລະກິດ 1 ຄັ້ງ, ຈັດກອງປະຊຸມສະພາບໍລິຫານ 4 ຄັ້ງ (ສະໄໝສາມັນ 2 ຄັ້ງ ແລະ ວິສາມັນ 2 ຄັ້ງ); ສໍາເລັດການຈັດກອງປະຊຸມສາມັນ ຜູ້ຖືຮຸ້ນ ທຄຕລ ປະຈໍາປີ 2021 ໃນວັນທີ 29/04/2022; ສໍາເລັດການສະຫຼຸບຜົນການດໍາເນີນທຸລະກິດປະຈໍາປີ 2021; ຈັດຂຶ້ນສາຂາ ແລະ ໜ່ວຍບໍລິການຂອງ ທຄຕລ ທົ່ວລະບົບ ປະຈໍາປີ 2022; ສໍາເລັດການຮັບຮອງແຜນດໍາເນີນທຸລະກິດຂອງ ທຄຕລ ແລະ ບັນດາສາຂາທົ່ວລະບົບ ປະຈໍາປີ 2022; ຮັບຮອງບົດກວດສອບຖານະການເງິນ ທຄຕລ ປະຈໍາປີ 2021 ມາດຖານລາວ ແລະ ມາດຖານສາກົນ ທີ່ໄດ້ຮັບການກວດສອບຈາກບໍລິສັດກວດສອບພາຍນອກ; ສໍາເລັດການກໍານົດ KPI ເພື່ອປະເມີນສາຂາ ປະຈໍາປີ 2022 ແລະ KPI ເພື່ອປະເມີນສອງພະແນກສິນເຊື່ອ; ສໍາເລັດການປັບ E-KYC ໃນການນໍາໃຊ້ບັດ ATM ນັກສຶກສາໃນການຍືນຍັນຕົວຕົນໄດ້; ປະເມີນຜົນການຈັດຕັ້ງປະຕິບັດຄໍາແນະນໍາວ່າດ້ວຍການຄຸ້ມຄອງບໍລິຫານ (CG Scorecard) ໄລຍະທົດລອງ ຕາມແບບຟອມຂອງຕະຫຼາດ ຫຼັກຊັບລາວ; ດໍາເນີນການຄົ້ນຄວ້າສ້າງຕັ້ງ ບໍລິສັດ ທຄຕລ ບໍລິຫານຊັບສິນ ຈໍາກັດ. ນອກຈາກນັ້ນ, ໄດ້ສໍາເລັດການປັບປຸງໂຄງຮ່າງການຈັດຕັ້ງບາງພະແນກການພາຍໃນ ດັ່ງນີ້:

- ໂຮມພະແນກການຕະຫຼາດ ແລະ ພະແນກບໍລິການລູກຄ້າລາຍໃຫຍ່ ເຂົ້າກັນ ແລ້ວປ່ຽນຊື່ເປັນ ພະແນກການຕະຫຼາດ ແລະ ບໍລິການລູກຄ້າລາຍໃຫຍ່, ພ້ອມທັງໂຮມຂະແໜງການພາຍໃນ ແລະ ໂອນວຽກງານປະເມີນການຕະຫຼາດ ໃຫ້ຂຶ້ນກັບພະແນກຄົ້ນຄວ້າ, ພັດທະນາ ແລະ ຄຸ້ມຄອງສາຂາ;
- ໂຮມພະແນກຄຸ້ມຄອງຄວາມສ່ຽງ ແລະ ພະແນກສະກັດກັ້ນການຟອກເງິນ ເຂົ້າກັນ ແລ້ວປ່ຽນຊື່ເປັນ ພະແນກຄຸ້ມຄອງຄວາມສ່ຽງ ແລະ ສະກັດກັ້ນການຟອກເງິນ;
- ໂຮມພະແນກຂາຍຜະລິດຕະພັນສິນເຊື່ອ ແລະ ພະແນກບໍລິຫານສິນເຊື່ອ ເຂົ້າກັນ ແລ້ວປ່ຽນຊື່ເປັນ ພະແນກຄຸ້ມຄອງສິນເຊື່ອ;
- ປ່ຽນຊື່ພະແນກປະຕິບັດການສິນເຊື່ອ ມາເປັນ ພະແນກບໍລິຫານຊັບສິນ ແລະ ແກ້ໄຂຫນ້າສິນ;
- ຍຸບພະແນກນິຕິກໍາ ແລ້ວໂອນວຽກດັ່ງກ່າວໄປໃຫ້ພະແນກທ້ອງຖານບໍລິຫານ-ການເງິນ, ພະແນກຈັດຕັ້ງ-ພະນັກງານ ແລະ ພະແນກບໍລິຫານຊັບສິນ ແລະ ແກ້ໄຂຫນ້າສິນ;
- ດໍາເນີນການປົດໜ່ວຍບໍລິການເປັນການຖາວອນຈໍານວນ 2 ແຫ່ງ ຄື: ໜ່ວຍບໍລິການຊຽງມ່ວນ ທີ່ຂຶ້ນກັບສາຂາຫຼວງພະບາງ ແລະ ໜ່ວຍບໍລິການຕະຫຼາດນາເຫຼັກ ທີ່ຂຶ້ນກັບສາຂາສາລະວັນ;
- ດໍາເນີນການປົດໜ່ວຍບໍລິການເພື່ອຍ້າຍສະຖານທີ່ໄປບ່ອນໃໝ່ຈໍານວນ 2 ແຫ່ງ ຄື: ປົດໜ່ວຍບໍລິການນໍ້າພູ ທີ່ຂຶ້ນກັບສາຂານະຄອນຫຼວງວຽງຈັນ ຍົກຍ້າຍໄປສະຖານທີ່ໃໝ່ຢູ່ເຂດເສດຖະກິດກວມລວມໄຊເສດຖາ; ປົດໜ່ວຍບໍລິການໂພນຕ້ອງ ທີ່ຂຶ້ນກັບສາຂາໄຊເສດຖາ ຍົກຍ້າຍໄປສະຖານທີ່ໃໝ່ເປັນໜ່ວຍບໍລິການໂພນພະເນົາ.

3. ຂໍ້ມູນທາງດ້ານການເງິນທີ່ສໍາຄັນຂອງ ທຄຕລ

ໃນໄລຍະ 06 ເດືອນຕົ້ນປີ 2022 ທຄຕລ ມີຕົວເລກຜົນການດໍາເນີນທຸລະກິດ ດັ່ງລຸ່ມນີ້:

- ຍອດຊັບສິນ: 84.447.452 ລ້ານກີບ, ທຽບໃສ່ແຜນການປີ 2022 ປະຕິບັດໄດ້ລິ້ນແຜນການ 16,41% ທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 41,77%;
- ຍອດເງິນກູ້ທັງໝົດ: 38.471.852 ລ້ານກີບ, ທຽບໃສ່ແຜນການປີ 2022 ປະຕິບັດໄດ້ລິ້ນແຜນການ 21,22% ທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 30,69%;
- ຍອດເງິນຝາກ: 76.493.066 ລ້ານກີບ, ທຽບໃສ່ແຜນການປີ 2022 ປະຕິບັດໄດ້ລິ້ນແຜນການ 15,90% ທຽບໃສ່ໄລຍະດຽວກັນຂອງປີຜ່ານມາເພີ່ມຂຶ້ນ 43,14%;
- ທຶນທັງໝົດ: 2.117.568 ລ້ານກີບ, ທຽບໃສ່ແຜນການປີ 2022 ປະຕິບັດໄດ້ 85,73% ທຽບໃສ່ໄລຍະດຽວກັນຂອງປີຜ່ານມາຫຼຸດລົງ 0,65%;
- ກໍາໄລ/(ຂາດທຶນ) ກ່ອນອາກອນ: (2.768) ລ້ານກີບ, ທຽບໃສ່ແຜນການປີ 2022 ປະຕິບັດໄດ້ -4,69%;
- ກໍາໄລ/(ຂາດທຶນ) ຫຼັງອາກອນ: (12.698) ລ້ານກີບ, ທຽບໃສ່ແຜນການປີ 2022 ປະຕິບັດໄດ້ -26,90%.

III. ຂໍ້ມູນທົ່ວໄປ ແລະ ຂໍ້ມູນສໍາຄັນບາງດ້ານ ຂອງ ທຄຕລ

● ທີ່ຕັ້ງ ແລະ ເຄືອຂ່າຍ

ສໍານັກງານໃຫຍ່ຂອງທະນາຄານ ຕັ້ງຢູ່ເລກທີ 01, ຖະໜົນປາງຄໍາ, ບ້ານຊຽງຍືນ, ເມືອງຈັນທະບູລີ, ນະຄອນຫຼວງວຽງຈັນ. ນະວັນທີ 30 ມິຖຸນາ 2022 ທະນາຄານມີ (1) ສໍານັກງານໃຫຍ່, (6) ວິສາຫະກິດຂາຮຸ້ນ ແລະ ວິສາຫະກິດປະສົມ, (20) ສາຂາ, (95) ໜ່ວຍບໍລິການ ແລະ (10) ຫ້ອງແລກປ່ຽນເງິນຕາ ທົ່ວ ສປປ ລາວ.

ຕິດຕໍ່ ແລະ ພົວພັນ ສອບຖາມຂໍ້ມູນຕ່າງໆຂອງ ທຄຕລ

- ເບີໂທ (+856-21) 213200 ຫຼື ໂທ 1555
- ແຟັກ (+856-21) 213202
- ອີເມວ: bcelhqv@bcel.com.la
- ເວັບໄຊ: www.bcel.com.la

● ປະຫວັດຄວາມເປັນມາໂດຍຫຍໍ້ ຂອງ ທຄຕລ

ທະນາຄານການຄ້າຕ່າງປະເທດລາວ ມະຫາຊົນ ດໍາເນີນທຸລະກິດໃນຮູບແບບມະຫາຊົນ ແລະ ຈົດທະບຽນຢູ່ໃນຕະຫຼາດຫຼັກຊັບ ສປປ ລາວ.

ທະນາຄານການຄ້າຕ່າງປະເທດລາວ ໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989, ໃນວັນທີ 23 ທັນວາ 2010 ທະນາຄານໄດ້ສໍາເລັດການຂາຍຮຸ້ນອອກສູ່ມະຫາຊົນ. ທະນາຄານໄດ້ປ່ຽນຊື່ມາເປັນ ທະນາຄານການຄ້າຕ່າງປະເທດລາວ ມະຫາຊົນ ອີງຕາມໃບທະບຽນວິສາຫະກິດ ເລກທີ 0061/ຫຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງອຸດສາຫະກຳ ແລະ ການຄ້າ ຂອງ ສປປ ລາວ. ໃນວັນທີດັ່ງກ່າວ, ລັດຖະບານ ເຊິ່ງຕາງໜ້າໂດຍກະຊວງການເງິນເປັນຜູ້ຖືຮຸ້ນໃຫຍ່ສຸດ ໂດຍຖືຮຸ້ນ 80% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% (ເທົ່າກັບ 13.657.759 ຮຸ້ນ) ໃຫ້ຄູ່ຮ່ວມຮຸ້ນທາງຍຸດທະສາດ ຊື່ວ່າ ທະນາຄານ COFIBRED ອີງຕາມສັນຍາການຊື້-ຂາຍຮຸ້ນສາມັນ ລະຫວ່າງກະຊວງການເງິນ ແລະ ທະນາຄານ COFIBRED.

ໃນວັນທີ 17 ສິງຫາ 2017 ທຄຕລ ໄດ້ສະເໜີຂາຍຮຸ້ນໃຫ້ແກ່ຜູ້ຖືຮຸ້ນເດີມ ແລະ ຂາຮຸ້ນໃໝ່ ເພື່ອເພີ່ມທຶນຈົດທະບຽນ. ທະນາຄານໄດ້ຮັບຂໍ້ຕົກລົງສະບັບໃໝ່ ເລກທີ 21/ທຫລ, ລົງວັນທີ 13 ກັນຍາ 2017 ອອກໂດຍ

ທະນາຄານແຫ່ງ ສປປ ລາວ. ໃນວັນທີ 15 ກັນຍາ 2017 ຕະຫຼາດຫຼັກຊັບລາວໄດ້ຢັ້ງຢືນວ່າທະນາຄານໄດ້ເພີ່ມທຶນຈົດທະບຽນຈຳນວນ 355.728.500.000 ກີບ (ເທົ່າກັບ 71.145.700 ຮຸ້ນ) ຕາມໃບຢັ້ງຢືນເລກທີ 01/ຕລຊລ, ລົງວັນທີ 15 ກັນຍາ 2017 ແລະ ໃບທະບຽນວິສາຫະກິດສະບັບປັບປຸງໃຫມ່ ເລກທີ 0429/ຫຈທ, ລົງວັນທີ 18 ພຶດສະພາ 2018 ອອກໂດຍ ກະຊວງອຸດສາຫະກຳ ແລະ ການຄ້າ.

ໃນວັນທີ 11 ຕຸລາ 2019 ສຳນັກງານຄະນະກຳມະການຄຸ້ມຄອງຫຼັກຊັບໄດ້ອະນຸມັດໃຫ້ທະນາຄານປັບປຸງໂຄງສ້າງຜູ້ຖືຮຸ້ນໂດຍການສະເໜີຂາຍສິດຊື້ຮຸ້ນໃຫ້ແກ່ຜູ້ຖືຮຸ້ນເດີມ ແລະ ສາທາລະນະຊົນ. ຈຸດປະສົງຂອງການແປງຮຸ້ນຂາຍຂອງລັດຖະບານ ແມ່ນເພື່ອສະໜັບສະໜູນສະເໜີຂາຍໃຫ້ແກ່ຜູ້ຖືຮຸ້ນທີ່ຫຼາກຫຼາຍ ເພື່ອພັດທະນາທະນາຄານໃຫ້ເຕີບໃຫຍ່ຂະຫຍາຍຕົວ ແລະ ໜັ້ນຄົງ. ພ້ອມດຽວກັນນັ້ນໃນວັນທີ 29 ພະຈິກ 2019 ສຳນັກງານຄະນະກຳມະການຄຸ້ມຄອງຫຼັກຊັບໄດ້ຢັ້ງຢືນວ່າ ທະນາຄານໄດ້ສຳເລັດການສະເໜີຂາຍຮຸ້ນໃນອັດຕາສ່ວນ 10% ຂອງທະນາຄານໄດ້ສຳເລັດ.

ປະຈຸບັນ ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 60%, ນັກລົງທຶນພາຍໃນ (ລວມທັງພະນັກງານ ທຸລາກ) ແລະ ນັກລົງທຶນຕ່າງປະເທດ 30% ແລະ ຄູ່ຮ່ວມຮຸ້ນທາງຍຸດທະສາດ 10%.

ກິດຈະກຳຫຼັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຝາກເງິນໄລຍະສັ້ນ, ກາງ ແລະ ຍາວ ຈາກນິຕິບຸກຄົນ ແລະ ບຸກຄົນ; ສະໜອງເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວໜ່ວຍທຸລະກິດ ແລະ ບຸກຄົນຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການແລກປ່ຽນເງິນຕາຕ່າງປະເທດ, ບໍລິການຊຳລະສະສາງ, ບໍລິການການຄ້າລະຫວ່າງປະເທດ, ບໍລິການໜັງສືສິນເຊື່ອ, ຄ້ຳປະກັນ, ໃຫ້ບໍລິການຊື້ຂາຍວັດຖຸມີຄ່າອື່ນໆ ແລະ ໃຫ້ບໍລິການດ້ານທະນາຄານອື່ນໆ ທີ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ ໂດຍສະເພາະແມ່ນບໍລິການດ້ານປະກັນໄພ, ບໍລິການເປັນນາຍໜ້າຊື້ຂາຍຫຼັກຊັບເປັນຕົ້ນ.

ທຶນຈົດທະບຽນ

ທຶນຈົດທະບຽນ ນະວັນທີ 30 ມິຖຸນາ 2022 ແມ່ນ 1.038.617 ລ້ານກີບ (ວັນທີ 31 ທັນວາ 2021: 1.038.617 ລ້ານກີບ).

IV. ໂຄງຮ່າງການຈັດຕັ້ງ ສະພາບໍລິຫານ, ຄະນະອຳນວຍການ ແລະ ການເຄື່ອນໄຫວຂອງຄະນະກຳມະການຂັ້ນກັບສະພາບໍລິຫານ

1. ໂຄງຮ່າງການຈັດຕັ້ງ ແລະ ປະຫວັດໂດຍຫຍໍ້ ຂອງສະມາຊິກສະພາບໍລິຫານ

1.1 ສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊົນ:

ສະມາຊິກສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊົນ ນະວັນທີ 30 ມິຖຸນາ 2022 ປະກອບ ມີ 9 ທ່ານ:

- ທ່ານ ປອ ບຸນເຫຼືອ ສິນໄຊວໍຣະວົງ ປະທານ
- ທ່ານ ຄຳສຸກ ສຸນດາລາ ຮອງປະທານ
- ທ່ານ ຄຳພຸດ ສິດທິລາດ ສະມາຊິກ
- ທ່ານ ປະສິມເພັດ ຄຳຕັນ ສະມາຊິກ
- ທ່ານ Stephane Mangiavacca ສະມາຊິກ
- ທ່ານ ຮສ ທອງເພັດ ຈັນທະນິວົງ ສະມາຊິກ
- ທ່ານ ນ. ລັດດາວັນ ຊິງວິໄລ ສະມາຊິກ
- ທ່ານ ສອນໄຊ ສີລາເພັດ ສະມາຊິກ
- ທ່ານ ວຽງສຸກ ຈຸນທະວົງ ສະມາຊິກ

1.2. ປະຫວັດຫຍໍ້ຂອງສະພາບໍລິຫານ

❖ ທ່ານ ປອ ບຸນເຫຼືອ ສິນໄຊວໍຣະວິງ: ປະທານ



- ວັນ, ເດືອນ, ປີ ເກີດ: 24/11/1966
- ສັນຊາດ: ລາວ
- ພາສາ: ລາວ, ອັງກິດ
- ຕຳແໜ່ງ: ຜູ້ວ່າການທະນາຄານແຫ່ງ ສປປ ລາວ
- ລະດັບການສຶກສາ: ປະລິນຍາເອກ, ປະລິນຍາໂທດ້ານເສດຖະສາດ ທີ່ມະຫາວິທະຍາໄລແຫ່ງຊາດອິດສະຕາລີ ປະເທດອິດສະຕາລີ; ປະລິນຍາໂທດ້ານບໍລິຫານທຸລະກິດທີ່ມະຫາວິທະຍາໄລທຳມະສາດ, ປະເທດໄທ; ປະລິນຍາຕີ, ປະລິນຍາໂທດ້ານຟີຊິກ ແລະ ເລຂາຄະນິດທີ່ມະຫາວິທະຍາໄລມິດສະກູ ປະເທດຣັດເຊຍ.

❖ ທ່ານ ຄຳສຸກ ສຸນດາລາ: ຮອງປະທານ



- ວັນເດືອນປີເກີດ: 03/06/1945
- ສັນຊາດ: ລາວ
- ພາສາ: ລາວ, ອັງກິດ, ຝຣັ່ງ
- ຕຳແໜ່ງ: ກຳມະການອິດສະຫຼະ
- ປະຫວັດການສຶກສາ: ມະຫາວິທະຍາໄລຈອດສ໌ທາວທີ່ນະຄອນວໍຊິງຕັນປະເທດສະຫະລັດອາເມລິກາ, ສະຖາບັນຄຸ້ມຄອງທະນາຄານແຫ່ງອິນເດຍ ທີ່ເມືອງປານາ ປະເທດອິນເດຍ ແລະ ລະດັບປະລິນຍາຕີຈາກປະເທດ ອິດສະຕາລີ, ມະຫາວິທະຍາໄລນິວຊາວເວວ.

❖ ທ່ານ ຄຳພຸດ ສິດທິລາດ: ສະມາຊິກ



- ວັນເດືອນປີເກີດ: 28/05/1965
- ສັນຊາດ: ລາວ
- ພາສາ: ລາວ, ອັງກິດ, ຣັດເຊຍ
- ດຳແໜ່ງ: ຜູ້ອຳນວຍການ ທະນາຄານການຄ້າຕ່າງປະເທດລາວ ມະຫາຊົນ
- ລະດັບການສຶກສາ: ຊັ້ນສູງທິດສະດີການເມືອງ-ການປົກຄອງ ຈາກສະຖາບັນການເມືອງ-ການປົກຄອງແຫ່ງຊາດ; ປະລິນຍາໂທດ້ານເສດຖະສາດ ຈາກປະເທດຍີ່ປຸ່ນ; ປະລິນຍາໂທດ້ານເສດຖະກິດ, ການເງິນ ແລະ ສິນເຊື່ອ (ໃບປະກາດແດງ) ຈາກປະເທດຣັດເຊຍ.

❖ ທ່ານ ປະສິມເພັດ ຄຳຕັນ: ສະມາຊິກ



- ວັນເດືອນປີເກີດ: 25/05/1970
- ສັນຊາດ: ລາວ
- ພາສາ: ລາວ, ອັງກິດ
- ດຳແໜ່ງ: ຮອງຫົວໜ້າກົມຄຸ້ມຄອງວິສາຫະກິດລັດລົງທຶນ ແລະ ປະກັນໄພ, ກະຊວງການເງິນ
- ລະດັບການສຶກສາ: ປະລິນຍາໂທເສດຖະກິດ-ທຸລະກິດ ທີ່ວິທະຍາໄລກຸງຮີ, ປະເທດ ສ ເກົາຫຼີ; ປະລິນຍາ ດີຄູ່ມຄອງກົນຈັກ ທີ່ມະຫາວິທະຍາໄລສັບພະວິຊາ 2 ທັນວາ ສປປ ລາວ.

❖ ທ່ານ Stephane MANGIAVACCA: ສະມາຊິກ



- ວັນເດືອນ ປີເກີດ: 11/07/1975
- ສັນຊາດ: ຝຣັ່ງ
- ພາສາ: ຝຣັ່ງ, ອັງກິດ, ສະເປນ, ຈີນ ແລະ ຍີ່ປຸ່ນ
- ຕຳແໜ່ງ: ຫົວໜ້າຝ່າຍທຸລະກິດຕ່າງປະເທດ, ຕາງໜ້າທະນາຄານ COFIBRED ໃນນາມຄູ່ຮ່ວມຍຸດທະສາດ ຂອງ ທະນາຄານການຄ້າຕ່າງປະເທດລາວ ມະຫາຊືນ.
- ລະດັບການສຶກສາ: ສຶກສາທີ່ມະຫາວິທະຍາໄລ Ecole Nationale Superieure des Mines de Saint-Etienne, ຈົບປະລິນຍາຕີເສດຖະສາດ, ຈົບຊັ້ນສູງສາຂາ ວິສະວະກຳສາດ ດ້ວຍກຽດນິຍົມ ແລະ ເຂົ້າຮ່ວມໂຄງການແລກປ່ຽນກ່ຽວກັບວິສະວະກຳສິ່ງແວດລ້ອມ ທີ່ University of New Brunswick ປະເທດ Canada.

❖ ທ່ານ ຮສ ທອງເພັດ ຈັນທະນິວົງ: ສະມາຊິກອິດສະຫຼະ



- ວັນເດືອນປີເກີດ: 20/04/1962
- ສັນຊາດ: ລາວ
- ພາສາ: ລາວ, ອັງກິດ
- ຕຳແໜ່ງ: ຮອງຄະນະບໍດີ ຄະນະເສດຖະສາດ ແລະ ບໍລິຫານທຸລະກິດ, ມະຫາວິທະຍາໄລແຫ່ງຊາດ
- ລະດັບການສຶກສາ: ປະລິນຍາເອກດ້ານການບັນຊີ (PhD Candidate 2021) ຢູ່ມະຫາວິທະຍາໄລສີປະທຸມ, ປະເທດໄທ; ໄດ້ຮັບປະກາດສະນິຍະບັດນັກຊ່ຽວຊານບັນຊີລາວ; ປະລິນຍາໂທດ້ານການພົວພັນສາກົນຢູ່ມະຫາວິທະຍາໄລ De Mons ປະເທດແບນຊິກ; ປະລິນຍາໂທດ້ານບໍລິຫານທຸລະກິດ ຈາກມະຫາວິທະຍາໄລເທັກໂນໂລຢີແຫ່ງເອເຊຍ (AIT) ປະເທດໄທ; ປະລິນຍາຕີດ້ານການບໍລິຫານທຸລະກິດໂຄງການຮ່ວມມືສະຖາບັນການເມືອງການປົກຄອງແຫ່ງຊາດ ແລະ ມະຫາວິທະຍາໄລເທັກໂນໂລຢີແຫ່ງເອເຊຍ (AIT) ປະເທດໄທ; ປະລິນຍາຕີດ້ານຄະນິດສາດ-ພິຊິກສາດ, ມະຫາວິທະຍາໄລແຫ່ງຊາດ.

❖ ທ່ານ ນ. ລັດດາວັນ ຊິງວິໄລ: ສະມາຊິກອິດສະຫຼະ



- ວັນເດືອນປີເກີດ: 27/04/1982
- ສັນຊາດ: ລາວ
- ພາສາ: ລາວ, ອັງກິດ
- ຕຳແໜ່ງ: ຮັກສາການຫົວໜ້າ ສູນຄົ້ນຄວ້ານະໂຍບາຍເສດຖະກິດ ມະຫາພາກ ແລະ ປັບປຸງໂຄງສ້າງເສດຖະກິດ.
- ລະດັບການສຶກສາ: ປະລິນຍາໂທດ້ານນະໂຍບາຍບໍລິຫານພາກລັດ ຢູ່ສະຖາບັນ GRIPS, ປະເທດຍີ່ປຸ່ນ; ປະລິນຍາຕີດ້ານເສດຖະສາດ ຄະນະເສດຖະສາດ ແລະ ບໍລິຫານທຸລະກິດ, ມະຫາວິທະຍາໄລແຫ່ງຊາດ; ນັກສຶກສາແລກປ່ຽນມະຫາວິທະຍາໄລແຫ່ງຊາດສິງກະໂປ, ປະເທດສິງກະໂປ.

❖ ທ່ານ ສອນໄຊ ສິລາເພັດ: ສະມາຊິກອິດສະຫຼະ



- ວັນເດືອນປີເກີດ: 01/01/1977
- ສັນຊາດ: ລາວ
- ພາສາ: ລາວ, ອັງກິດ
- ຕຳແໜ່ງ: ປະທານສະພາວິຊາຊີບ ນັກບັນຊີ ແລະ ນັກກວດສອບ
- ລະດັບການສຶກສາ: ປະລິນຍາເອກດ້ານການບັນຊີ (PhD Candidate) ຢູ່ມະຫາວິທະຍາໄລສີປະທຸມ, ປະເທດໄທ; ເປັນສະມາຊິກຂອງ CPA ລາວ ແລະ CPA ອິດສະຕາລີ; ປະລິນຍາໂທດ້ານການເງິນ ຢູ່ວິທະຍາໄລເທັກໂນໂລຍີສັນຕິພົນ, ປະເທດໄທ; ປະລິນຍາຕີດ້ານບໍລິຫານທຸລະກິດ ວິທະຍາໄລຄອມເຊັນເຕີ; ເປັນສະມາຊິກຂອງ Lao Institute of Chartered Public Accountants (LICPA); ສຶກສາລະດັບຊັ້ນສູງ ດ້ານການບັນຊີ ຢູ່ວິທະຍາໄລປາກປາສັກ.

❖ ທ່ານ ວຽງສຸກ ຈຸນທະວົງ: ສະມາຊິກ



- ວັນເດືອນປີເກີດ: 15/08/1964
- ສັນຊາດ: ລາວ
- ພາສາ: ລາວ, ອັງກິດ ແລະ ເຊັກໂກ
- ຕໍາແໜ່ງ: ຮອງຜູ້ອໍານວຍການ ທະນາຄານການຄ້າຕ່າງປະເທດລາວ ມະຫາຊືນ
- ລະດັບການສຶກສາ: ບໍາລຸງທິດສະດີການເມືອງ 45 ວັນຈາກໂຮງຮຽນ ການເມືອງ – ການປົກຄອງ ແລະ ປະລິນຍາໂທ ສາຂາເສດຖະກິດການຄ້າຈາກສາທາລະນະລັດເຊັກ.

2. ໂຄງຮ່າງການຈັດຕັ້ງຂອງຄະນະອໍານວຍການ

ຄະນະອໍານວຍການ ທະນາຄານການຄ້າຕ່າງປະເທດລາວ ມະຫາຊືນ ນະວັນທີ 30 ມິຖຸນາ 2022 ປະກອບມີ 7 ທ່ານ:

- ທ່ານ ຄໍາພຸດ ສິດທິລາດ ຜູ້ອໍານວຍການ
- ທ່ານ ນາລິນ ສິລະວົງສິດ ຮອງຜູ້ອໍານວຍການ
- ທ່ານ ກົງສັກ ສຸພອນສີ ຮອງຜູ້ອໍານວຍການ
- ທ່ານ ນັນທະລາດ ແກ້ວປະເສີດ ຮອງຜູ້ອໍານວຍການ
- ທ່ານ ວຽງສຸກ ຈຸນທະວົງ ຮອງຜູ້ອໍານວຍການ
- ທ່ານ ນ. ບົວໄພວັນ ນັນດາວົງ ຮອງຜູ້ອໍານວຍການ
- ທ່ານ ສາຍຈິດ ສິມມະວົງ ຮອງຜູ້ອໍານວຍການ

ຄະນະຜູ້ບໍລິຫານ ທຄຕລ

❁ BCEL Directors ❁

1

ທ່ານ ຄໍາພຸດ ສິດທິລາດ
ຜູ້ອໍານວຍການ ທຄຕລ

Mr. Khamphout SITTHILATH
Managing Director, BCEL public

4

ທ່ານ ນັນທະລາດ ແກ້ວປະເສີດ
ຮອງຜູ້ອໍານວຍການ ທຄຕລ

Mr. Nanthalath KEOPASEUTH
Deputy Managing Director, BCEL public

2

ທ່ານ ນາລິນ ສິລະວົງສິດ
ຮອງຜູ້ອໍານວຍການ ທຄຕລ

Mr. Nalin SILAVONGSITH
Deputy Managing Director, BCEL public

5

ທ່ານ ວຽງສຸກ ຈຸນທະວົງ
ຮອງຜູ້ອໍານວຍການ ທຄຕລ

Mr. Viengsouk CHOUNTHAVONG
Deputy Managing Director, BCEL public

3

ທ່ານ ກົງສັກ ສຸພອນສີ
ຮອງຜູ້ອໍານວຍການ ທຄຕລ

Mr. Kongsack SOUPHONESY
Deputy Managing Director, BCEL public

6

ທ່ານ ນ. ບົວໄພວັນ ນັນດາວົງ
ຮອງຜູ້ອໍານວຍການ ທຄຕລ

Mrs. Bouaphayvanh NANDAVONG
Deputy Managing Director, BCEL public

7

ທ່ານ ສາຍຈິດ ສິມມະວົງ
ຮອງຜູ້ອໍານວຍການ ທຄຕລ

Mr. Saychit SIMMAVONG
Deputy Managing Director, BCEL public

3. ການເຄື່ອນໄຫວຂອງສະພາບໍລິຫານ ແລະ ຄະນະກຳມະການທີ່ຂຶ້ນກັບສະພາບໍລິຫານ

3.1 ກອງປະຊຸມສະພາບໍລິຫານ

ໃນໄລຍະ 6 ເດືອນຕົ້ນປີ 2022 ສະພາບໍລິຫານ ທຄຕລ ໄດ້ດຳເນີນກອງປະຊຸມສະໄໝສາມັນ 2 ຄັ້ງ ແລະ ວິສາມັນ 2 ຄັ້ງ ສາມາດສັງລວມການເຄື່ອນໄຫວທີ່ສຳຄັນໄດ້ດັ່ງນີ້:

- ພິຈາລະນາການອະນຸມັດເງິນກູ້ ທີ່ເປັນວົງເງິນໃນສິດອະນຸມັດຂອງສະພາບໍລິຫານ ຈຳນວນໜຶ່ງ;
- ຮັບຮອງການແຕ່ງຕັ້ງຄະນະກຳມະການທີ່ຂຶ້ນກັບສະພາບໍລິຫານ ແລະ ກອງເລຂາສະພາບໍລິຫານ;
- ພິຈາລະນາຮັບຮອງແຜນຈັດກອງປະຊຸມສະພາບໍລິຫານສະໄໝສາມັນ, ກອງປະຊຸມຄະນະກຳມະການທີ່ຂຶ້ນກັບສະພາບໍລິຫານ ໃນປີ 2022 ແລະ ແຜນຈັດກອງປະຊຸມສາມັນຜູ້ຖືຮຸ້ນປະຈຳປີ 2021;
- ຮັບຮອງດ້ານຫຼັກການໃນການສ້າງຕັ້ງບໍລິສັດ ທຄຕລ ບໍລິຫານຊັບສິນ ຈຳກັດ ເພື່ອເປັນພື້ນຖານນຳສະເໜີກອງປະຊຸມຜູ້ຖືຮຸ້ນ ທຄຕລ ພິຈາລະນາ;
- ຮັບຮອງຜົນກວດສອບຖານະການເງິນ ທຄຕລ ປະຈຳປີ 2021 ຕາມມາດຕະຖານບັນຊີລາວ (LAS), ຮັບຮອງວິທີການພິຈາລະນາຜົນກວດສອບມາດຕະຖານສາກົນ (IFRS) ຜ່ານຈົດໝາຍວຽນ ເພື່ອນຳສະເໜີກອງປະຊຸມຜູ້ຖືຮຸ້ນພິຈາລະນາ;
- ຮັບຮອງການແບ່ງປັນກຳໄລຫຼັງອາກອນເຂົ້າຄັງຕ່າງໆ ປະຈຳປີ 2021 ຕາມລະບຽບການ;
- ຮັບຮອງແຜນການດຳເນີນທຸລະກິດປະຈຳປີ 2022 ຂອງ ທຄຕລ ເພື່ອນຳສະເໜີກອງປະຊຸມຜູ້ຖືຮຸ້ນ ທຄຕລ ພິຈາລະນາ;
- ຮັບຮອງບໍລິສັດກວດສອບ ທຄຕລ ປະຈຳປີ 2022 ເພື່ອນຳສະເໜີກອງປະຊຸມຜູ້ຖືຮຸ້ນ ທຄຕລ ພິຈາລະນາ;
- ຮັບຮອງແຜນການຈັດກອງປະຊຸມຜູ້ຖືຮຸ້ນ ທຄຕລ ປະຈຳປີ 2021. ເຊິ່ງໄດ້ກຳນົດມື້ປິດບັນຊີຜູ້ຖືຮຸ້ນໃນວັນທີ 01 ເມສາ 2022 ເພື່ອກຳນົດສິດຜູ້ເຂົ້າຮ່ວມກອງປະຊຸມຜູ້ຖືຮຸ້ນ ທຄຕລ ປະຈຳປີ 2021; ກອງປະຊຸມຜູ້ຖືຮຸ້ນ ທຄຕລ ຈັດຂຶ້ນໃນວັນທີ 29 ເມສາ 2022 ທີ່ໂຮງແຮມລາວພລາຊາ.
- ຮັບຮອງເອົາວາລະກອງປະຊຸມຜູ້ຖືຮຸ້ນ ທຄຕລ ປະຈຳປີ 2021 ແລະ ຕົກລົງບໍ່ຈ່າຍເງິນປັນຜົນ ປະຈຳປີ 2021;
- ຮັບຮອງການປະກອບຄຳເຫັນຕໍ່ “ຮ່າງ” ຂໍ້ຕົກລົງວ່າດ້ວຍການກວດສອບທະນາຄານທຸລະກິດ ແລະ ການຕອບແບບສອບຖາມກ່ຽວກັບຄວາມພ້ອມໃນການຈັດຕັ້ງປະຕິບັດຂໍ້ຕົກລົງດັ່ງກ່າວ, ພ້ອມທັງເຫັນດີໃຫ້ທຄຕລ ແຈ້ງຕອບ ທຫລ.

3.2 ຄະນະກຳມະການຄຸ້ມຄອງຄວາມສ່ຽງ

ຄະນະກຳມະການ ໄດ້ເອົາໃຈໃສ່ໃນການໃຫ້ຄຳແນະນຳໃນການຄົ້ນຄວ້າ ແລະ ກຳນົດບັນດາລະບຽບການ ແລະ ນະໂຍບາຍດ້ານການຄຸ້ມຄອງຄວາມສ່ຽງ. ພ້ອມທັງໄດ້ພິຈາລະນາຮັບຮອງເອົາບັນດານະໂຍບາຍ ແລະ ກົດລະບຽບທີ່ຕິດພັນກັບວຽກງານຄຸ້ມຄອງຄວາມສ່ຽງ, ຕິດຕາມບັນດາໂຄງການບາເຊວ 2. ໃນໄລຍະ 6 ເດືອນຕົ້ນປີ 2022 ຄະນະກຳມະການໄດ້ດຳເນີນກອງປະຊຸມ 1 ຄັ້ງ ເຊິ່ງໄດ້ປຶກສາຫາລື ແລະ ຮັບຮອງບາງເນື້ອໃນທີ່ສຳຄັນດັ່ງນີ້:

- ຮັບຊາບຕໍ່ການລາຍງານການຄຸ້ມຄອງຄວາມສ່ຽງຂອງ ທຄຕລ ແລະ ເຫັນດີຕໍ່ກັບການຈັດລະດັບຄວາມສ່ຽງເປັນ % ເພື່ອວັດແທກລະດັບການຍອມຮັບໄດ້, ມອບໃຫ້ຄະນະຮັບຜິດຊອບສືບຕໍ່ພັດທະນາຄົ້ນຄວ້າໃນກໍລະນີເກີດຄວາມສ່ຽງທີ່ເກີນລະດັບທີ່ຍອມຮັບໄດ້ (ຂຶ້ນຮ້າຍແຮງ) ຈະພັດທະນາດ້ານການຕອບໂຕ້ຕໍ່ກັບຄວາມສ່ຽງທີ່ເກີດຂຶ້ນແນວໃດ;
- ຮັບຊາບຕໍ່ການຈັດຕັ້ງປະຕິບັດຕາມຫຼັກການ ບາເຊວ 2 ຂອງ ທຄຕລ, ມອບໃຫ້ຄະນະຮັບຜິດຊອບແຕ່ລະໂຄງການເອົາໃຈໃສ່ຈັດຕັ້ງປະຕິບັດໃຫ້ສຳເລັດຕາມແຜນການທີ່ວາງໄວ້, ສືບຕໍ່ຕິດຕາມ ແລະ ລາຍງານເປັນແຕ່ລະໄລຍະ;
- ຮັບຮອງໂດຍພື້ນຖານຕໍ່ກັບນະໂຍບາຍວ່າດ້ວຍການບໍລິຫານຄວາມຕໍ່ເນື່ອງທາງທຸລະກິດ ທຄຕລ ແລະ ມອບໃຫ້ຄະນະຮັບຜິດຊອບປັບປຸງ ຈັດສັນເນື້ອໃນຄືນບາງຈຸດຕາມຄຳເຫັນຂອງຄະນະກຳມະການໄດ້

ແນະນຳ, ພາຍຫຼັງສຳເລັດການປັບປຸງ ຈຶ່ງນຳສິ່ງເອກະສານໃນຮູບແບບຈົດໝາຍວຽນຫາຄະນະກຳມະການ ຕື່ມ ແລະ ນຳສະເໜີຕໍ່ສະພາບໍລິຫານເພື່ອຮັບຮອງ.

3.3 ຄະນະກຳມະການຄັດເລືອກ ແລະ ກຳນົດຄ່າຕອບແທນ

ສະພາບໍລິຫານ ທຄຕລ ໄດ້ຕົກລົງໂຮມວຽກງານຂອງຄະນະກຳມະການຄັດເລືອກ ແລະ ຄະນະກຳມະ ການກຳນົດຄ່າຕອບແທນເຂົ້າກັນເປັນຄະນະກຳມະການດຽວ ຮຽກວ່າ ຄະນະກຳມະການຄັດເລືອກ ແລະ ກຳນົດ ຄ່າຕອບແທນນັບແຕ່ຕົ້ນປີ 2022. ຄະນະກຳມະການດັ່ງກ່າວ ໄດ້ເອົາໃຈໃສ່ໃນການຄົ້ນຄວ້າພິຈາລະນາຮັບຮອງ ເອົາລະບຽບນະໂຍບາຍ ຂອງ ທຄຕລ ທີ່ຕິດພັນກັບວຽກງານແຕ່ງຕັ້ງ ແລະ ຊັບຊ້ອນໝູນວຽນບັນດາຕຳແໜ່ງ ບໍລິຫານສຳຄັນ ແລະ ຄ່າຕອບແທນສຳລັບຄະນະຜູ້ບໍລິຫານ ແນໃສ່ຜົນປະໂຫຍດຂອງ ທຄຕລ ແລະ ຜູ້ຖືຮຸ້ນ ຊຶ່ງ ຄະນະກຳມະການໄດ້ຄົ້ນຄວ້າບັນດາລະບຽບການຕ່າງໆ ເພື່ອໃຫ້ສາມາດນຳສະເໜີຮັບຮອງຜ່ານສະພາບໍລິຫານ ທຄຕລ ຕາມຂັ້ນຕອນ.

3.4 ຄະນະກຳມະການຄຸ້ມຄອງບໍລິຫານ

ຄະນະກຳມະການຄຸ້ມຄອງບໍລິຫານ ໄດ້ເປີດກອງປະຊຸມເພື່ອຄົ້ນຄວ້າພິຈາລະນາຮັບຮອງຜົນການດຳເນີນ ງານຂອງ ທຄຕລ ແລະ ບັນຫາຕ່າງໆ ທີ່ຈະສະເໜີຜ່ານສະພາບໍລິຫານ ຈຳນວນ 2 ຄັ້ງ ເຊິ່ງໄດ້ຮັບຮອງບາງເນື້ອ ໃນທີ່ສຳຄັນດັ່ງນີ້:

- ຄະນະກຳມະການໄດ້ຕິດຕາມຊຸກຍູ້ໃຫ້ທິດຊີ້ນຳຕໍ່ຜົນການດຳເນີນທຸລະກິດຂອງ ທຄຕລ ເປັນປະຈຳ ຢ່າງ ໃກ້ຊິດ ໂດຍສະເພາະແມ່ນວຽກງານການຂະຫຍາຍສິນເຊື້ອ, ການເກັບກູ້ໜີ້ NPL ແລະ ວຽກງານການ ບໍລິຫານທຶນແຕ່ລະໄລຍະ.
- ຕິດຕາມການຈັດຕັ້ງປະຕິບັດຜົນການດຳເນີນທຸລະກິດ, ແຜນດຳເນີນງານປະຈຳປີ, ແຜນຍຸດທະສາດໄລຍະ ຍາວ ແລະ ການປະຕິບັດແຜນງານ, ໂຄງການຕ່າງໆ;
- ຕິດຕາມວຽກງານການບໍລິຫານ ແລະ ການພັດທະນາບຸກຄະລາກອນ ຂອງ ທຄຕລ;
- ຮັບຮອງການສະເໜີສ້າງຕັ້ງບໍລິສັດ ທຄຕລ ບໍລິຫານຊັບສິນ ຈຳກັດ ເພື່ອນຳສະເໜີໃຫ້ສະພາບໍລິຫານ ພິຈາລະນາຮູບແບບການສ້າງຕັ້ງ;
- ຮັບຮອງແຜນການດຳເນີນທຸລະກິດປະຈຳປີ 2022 ເພື່ອນຳສະເໜີສະພາບໍລິຫານພິຈາລະນາ;
- ພິຈາລະນາຕົວເລກຜົນກວດສອບຖານະການເງິນ ທຄຕລ ປະຈຳປີ 2021 (ມາດຖານລາວ) ເພື່ອພິຈາລະນາ ກ່ຽວກັບການປັບຜົນຮຸ້ນປະຈຳປີ 2021 ຂອງ ທຄຕລ ແລະ ນຳສະເໜີສະພາບໍລິຫານພິຈາລະນາ;
- ພິຈາລະນາ ແລະ ຮັບຮອງ ວາລະກອງປະຊຸມສະພາບໍລິຫານ ແລະ ການກະກຽມກອງປະຊຸມຜູ້ຖືຮຸ້ນ ທຄຕລ ປະຈຳປີ 2021 ເພື່ອນຳສະເໜີສະພາບໍລິຫານພິຈາລະນາ;
- ພິຈາລະຮັບຮອງການບັນທຶກບັນຊີຄ້າຮັບດອກເບ້ຍຂອງລູກຄ້າເງິນກຸ້ລາຍໃຫຍ່ຈຳນວນໜຶ່ງ ທີ່ໄດ້ຢຸດຄິດ ໄລ່ມາໄລຍະໜຶ່ງ ເຂົ້າເປັນລາຍຮັບຄືນ.

3.5 ຄະນະກຳມະການກວດສອບ

- ຕິດຕາມພະນັກງານໃນການປະຕິບັດລະບຽບ, ສິດ ແລະ ຂັ້ນຕອນໃນການປະຕິບັດວຽກງານ, ເອົາໃຈໃສ່ໃນ ວຽກງານການກວດກາສຸກເສີນ, ເຝົ້າລະວັງບັນຫາຂໍ້ພົບເຫັນຕ່າງໆ ແລະ ການດຳເນີນສິ່ງຂ່າວຈາກລູກຄ້າ, ເພື່ອ ໃຫ້ຮັບປະກັນແກ້ໄຂບັນຫາໃຫ້ທັນການ. ຕິດຕາມການປະຕິບັດສິດການປ່ອຍສິນເຊື້ອຂອງສາຂາ ແລະ ການນຳໃຊ້ມາດຕະການແກ້ໄຂບັນຫາຕ່າງໆໃຫ້ເໝາະສົມ;
- ດຳເນີນການກວດກາປົກກະຕິໄດ້ 41 ພາກສ່ວນ, ກວດກາສະເພາະກິດ 2 ຄັ້ງ, ກວດກາສະເພາະດ້ານ ແລະ ກວດກາສຸກເສີນ 77 ຄັ້ງ. ພ້ອມທັງຕິດຕາມການແກ້ໄຂຂໍ້ພົບເຫັນຈາກກວດກາພາຍໃນ-ພາຍນອກ ຂອງ ບັນດາພະແນກ, ສາຂາ ທຄຕລ ທົ່ວລະບົບ;

- ຕິດຕາມວຽກງານການແກ້ໄຂຂໍ້ພົບເຫັນຂອງກວດສອບພາຍໃນ ແລະ ກວດສອບພາຍນອກ ຢ່າງເປັນປົກກະຕິ ເຊິ່ງສາມາດແກ້ໄຂຂໍ້ພົບເຫັນຂອງກວດສອບພາຍໃນໄດ້ 223 ລາຍການ ແລະ ກວດສອບພາຍນອກ 52 ລາຍການ;
- ສໍາເລັດການສະໜອງຂໍ້ມູນເອກະສານການເງິນ ທຄຕລ ປະຈຳປີ 2021 ໃຫ້ບໍລິສັດກວດສອບ ເພື່ອໃຫ້ສາມາດອອກບົດລາຍງານຕາມມາດຖານລາວ ແລະ ມາດຖານສາກົນ ຕາມສັນຍາທີ່ໄດ້ກຳນົດໄວ້;
- ສໍາເລັດການອອກບົດລາຍງານການກວດສອບເອກະສານຖານະການເງິນ ທຄຕລ ຕາມມາດຕະຖານລາວ ແລະ ມາດຖານສາກົນ ປະຈຳປີ 2021 ເພື່ອສະເໜີສະພາບໍລິຫານຮັບຮອງ;
- ສໍາເລັດການປະສານງານ ແລະ ສະໜອງເອກະສານຂໍ້ມູນເບື້ອງຕົ້ນ ສໍາລັບການກວດສອບ ທຄຕລ ປະຈຳປີ 2021 ໃຫ້ອົງການກວດສອບແຫ່ງລັດ;
- ສໍາເລັດການຄັດເລືອກບໍລິສັດກວດສອບພາຍນອກ ປະຈຳປີ 2022 ເພື່ອສະເໜີຕໍ່ກອງປະຊຸມສະພາບໍລິຫານ ແລະ ກອງປະຊຸມຜູ້ຖືຮຸ້ນປະຈຳປີ 2021 ຂອງ ທຄຕລ ຮັບຮອງ;
- ຮັບຮອງການປະກອບຄໍາເຫັນ ແລະ ຕອບແບບສອບຖາມຕໍ່ “ຮ່າງ” ຂໍ້ຕົກລົງວ່າດ້ວຍການກວດສອບທະນາຄານທຸລະກິດ ເພື່ອເປັນພື້ນຖານນໍາສະເໜີສະພາບໍລິຫານຮັບຮອງໃນຂັ້ນຕໍ່ໄປ ແລະ ແຈ້ງຕອບທຫລ.

V. ຄວາມຮັບຜິດຊອບໃນສັງຄົມ:

➤ **ການມີສ່ວນຮ່ວມໃນວຽກງານສັງຄົມ ແລະ ອຸປະຖໍາສັງຄົມ**

ຄຽງຄູ່ກັບການດໍາເນີນທຸລະກິດ ແລະ ປະຕິບັດວຽກງານດ້ານອື່ນໆ, ຄະນະບໍລິຫານ ແລະ ພະນັກງານຂອງ ທຄຕລ ທຸກຄົນ ລ້ວນແຕ່ໄດ້ເອົາໃຈໃສ່ໃນການປະກອບສ່ວນ ແລະ ມີສ່ວນຮ່ວມໃນໂຄງການຄວາມຮັບຜິດຊອບຕໍ່ສັງຄົມ (Corporate Social Responsibility ຫຼື CSR) ເຊິ່ງເປັນໜຶ່ງໃນບັນດາຄຸນຄ່າຫຼັກຂອງທຄຕລ ເຊິ່ງມີລາຍລະອຽດລຸ່ມນີ້:

ການນໍາໃຊ້ທໍາແຮງທາງດ້ານເທັກໂນໂລຢີ ແລະ ຄວາມທັນສະໄໝຂອງ ທຄຕລ ໃນການພັດທະນາຜະລິດຕະພັນມາຮັບໃຊ້ສັງຄົມ ເຊັ່ນ: BCEL One Heart ເຊິ່ງເຮັດໜ້າທີ່ເປັນເຄື່ອງມື ແລະ ເປັນສື່ກາງໃນການຮັບບໍລິຈາກເງິນຊ່ວຍເຫຼືອສັງຄົມ ທີ່ອໍານວຍຄວາມສະດວກໃຫ້ທັງຜູ້ຂໍຮັບບໍລິຈາກ ແລະ ຜູ້ສະໜັກໃຈບໍລິຈາກ ທີ່ໄດ້ເປີດຮັບບໍລິຈາກ ພາຍໃນ 6 ເດືອນຕົ້ນປີ 2022 ໄດ້ 2 ໂຄງການ ຄື: ໂຄງການລະດົມຫິນເພື່ອສະໜອງການປິ່ນປົວທີ່ມີຄຸນນະພາບໃຫ້ແກ່ລູກຫຼານໃນພາກເໜືອ ແລະ ໂຄງການສົມທົບຊ່ວຍເຫຼືອມູນນິທິຮ່ວມໃຈຊ່ວຍເຫຼືອຜູ້ປະສົບໄພນະຄອນຫຼວງວຽງຈັນ 1630 ເຊິ່ງມີຜູ້ຮ່ວມບໍລິຈາກທັງໝົດ 956 ຄັ້ງ, ເປັນຈໍານວນເງິນ 55,71 ລ້ານກີບ.

ພ້ອມດຽວກັນນັ້ນ, ທຄຕລ ໄດ້ປະກອບສ່ວນຊຸກຍູ້ ແລະ ຊ່ວຍເຫຼືອສັງຄົມຜ່ານຫຼາຍຮູບການ ເປັນຕົ້ນແມ່ນ ການອຸປະຖໍາວຽກງານການສຶກສາ ແລະ ກິລາ, ວຽກງານສາທາລະນະສຸກ, ຊ່ວຍເຫຼືອຜູ້ປະສົບໄພທໍາມະຊາດ, ຊຸກຍູ້ວັນບຸນສໍາຄັນຕ່າງໆຂອງຊາດ ແລະ ອື່ນໆ ດ້ວຍການມອບເງິນສິດ, ວັດຖຸອຸປະກອນຕ່າງໆ ພາຍໃນ 6 ເດືອນຕົ້ນປີ 2022 ຈໍານວນ 21 ລາຍການ ເປັນຈໍານວນເງິນທັງໝົດ 64,27 ລ້ານກີບ.



ສາຍຈິດ ສິມມະວິງ